

# टाटा पावर का क्लब एनर्जी रांची में

**रांची :** टाटा पावर का राष्ट्रव्यापी ऊर्जा संरक्षण कार्यक्रम क्लब एनर्जी रांची में लांच किया गया. मुंबई नयी दिल्ली, अहमदाबाद, पुणे, जमशेदपुर, बेलगांव, लोनावाला, बंगलुरु व कोलकाता जैसे शहरों में कामयाब होने के बाद यह अभियान रांची पहुंचा है. रांची में यह कार्यक्रम डीएवी कपिलदेव स्कूल के साथ आरंभ किया गया. इसमें 100 विद्यार्थियों को प्रशिक्षण सत्र व कार्यशालाओं के जरिये ऊर्जा संरक्षण के तरीकों व साधनों के बारे में बताया

गया. कंपनी का उद्देश्य इस मुहिम को शहर के अन्य स्कूलों तक ले जाने का है, ताकि अधिक से अधिक नागरिकों को इस विषय पर जागरूक किया जा सके. तिरुलडीह परियोजना के डी सांत्रा ने कहा कि इस अभियान को उत्साही विद्यार्थियों और स्कूलों का जो समर्थन मिला है, उससे हम बहुत खुश हैं. हमारा विश्वास है कि ये विद्यार्थी ऊर्जा संरक्षण के दूत बनकर अपने परिवार, समाज और पूरे समुदाय में संदेश फैलाएंगे. हमारा

प्रण है कि ऊर्जा संरक्षण का संदेश जितना संभव हो उतने अधिक नागरिकों तक

## डीएवी, कपिलदेव में अभियान

पहुंचाया जा सके. टाटा पावर का मानना है कि स्कूली बच्चे भविष्य के नीति निर्माता हैं, इसलिए उन्हें इस मुहिम में शामिल करना अतिआवश्यक है. ये बच्चे भविष्य में न सिर्फ ऊर्जा के बेहतर इस्तेमाल में अहम भूमिका

निभायेंगे बल्कि संसाधन संरक्षण के बारे में समाज को शिक्षित करने का व्यापक काम भी करेंगे. इस पहल का लक्ष्य न सिर्फ इन बच्चों के घरों में ऊर्जा की खपत को कम करना है, बल्कि उनके पड़ोस में संदेश फैलाना भी है. शिक्षण संस्थानों के प्रिंसिपल व प्रमुखों को भी इस मुहिम में शामिल किया गया है, क्योंकि उनके विश्वास व सहयोग से न केवल युवा मस्तिष्कों को प्रोत्साहन मिलेगा, बल्कि वे पर्यवेक्षक की भूमिका भी निभायेंगे.